



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXVI ]

MONDAY, MARCH 24, 2025 / CHAITRA 3, 1947

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૪મી માર્ચ, ૨૦૨૫

તારીખ: ૨૪મી માર્ચ, ૨૦૨૫-ના ગુજરાત રાજપત્ર, (અસાધારણ)માં અંગ્રેજીમાં પ્રસિદ્ધ થયેલા સન ૨૦૨૫-ના ગુજરાત વિધેયક ક્રમાંક: ૧૪નો ગુજરાતી અનુવાદ આથી સર્વે લોકોની જાણ સારૂ પ્રસિદ્ધ કર્યો છે.

આર. આર. સોલંકી,  
સરકારના નાયબ સચિવ.



## GUJARAT BILL NO. 14 OF 2025.

## THE GUJARAT FISHERIES (AMENDMENT) BILL, 2025.

## A BILL

further to amend the Gujarat Fisheries Act, 2003.

ગુજરાત વિધાનસભાના નિયમોના નિયમ-૧૨૭-અ ના પરંતુક અન્વયે આપવામાં આવેલી અધ્યક્ષની સંમતિથી  
નીચેનું વિધેયક પ્રસિદ્ધ કર્યું છે:-

સન ૨૦૨૫નું ગુજરાત વિધેયક ક્રમાંક: ૧૪.

ગુજરાત મત્સ્યોદ્યોગ (સુધારા) વિધેયક, ૨૦૨૫.

ગુજરાત મત્સ્યોદ્યોગ અધિનિયમ, ૨૦૦૩ વધુ સુધારવા બાબત વિધેયક.

આથી, ભારતના ગણરાજ્યના છોત્તેરમા વર્ષમાં નીચેનો અધિનિયમ કરવામાં આવે છે:-

૧. (૧) આ અધિનિયમ ગુજરાત મત્સ્યોદ્યોગ (સુધારા) અધિનિયમ, ૨૦૨૫ કહેવાશે.  
(૨) તે, રાજ્ય સરકાર, રાજપત્રમાં જાહેરનામાથી, નક્કી કરે તેવી તારીખે અમલમાં આવશે.
- સન ૨૦૦૩નો ગુજરાતનો ૮મો. ૨. ગુજરાત મત્સ્યોદ્યોગ અધિનિયમ, ૨૦૦૩ (જેનો આમાં હવે પછી, “મુખ્ય અધિનિયમ” તરીકે ઉલ્લેખ કર્યો છે તે)માં, કલમ ૨-માં, ખંડ (ક) પછી, નીચેના ખંડો દાખલ કરવા:-  
(કક) “જળચર ઉછેર (એક્વાકલ્ચર)” એટલે તાજા, ખારા અથવા ભાંભરા (ખારાશ વાળા) પાણીમાં, તળાવ, ડામ (pen) અને વાડામાં નિયંત્રિત પરિસ્થિતિ હેઠળ માછલી, ઝીંગા, પ્રોન અને દરિયાઈ વનસ્પતિ (સીવીડ)નું સંવર્ધન/તેનો ઉછેર અને રાજ્ય સરકાર દ્વારા રાજપત્રમાં જાહેરનામાથી, જાહેર કરવામાં આવે તેવી અન્ય પ્રવૃત્તિ;  
(કખ) “જળચર ઉછેર વ્યવસાય” એટલે જળચર ઉછેરના સામાન (ઈનપુટ્સ), જળચર ઉછેરની સાધનસામગ્રીનું ઉત્પાદન કરવું / તેની બનાવટ કરવી / તે પૂરી પાડવી, તેની ડીલરશીપ કરવી/ તેનું વિતરણ કરવું, વેચાણ અને જળચર ઉછેર સેવાઓ, એક્વાકલ્ચર હાર્વેસ્ટ, એક્વાકલ્ચર પોસ્ટ-હાર્વેસ્ટ ઓપરેશન્સ અને અન્ય તમામ સંબંધિત પ્રવૃત્તિઓ;  
(કગ) “જળચર ઉછેર વ્યવસાય કામગીરી” એટલે જળચર ઉછેર વ્યવસાય કરવા માટે હાથ ધરવામાં આવતી તમામ કામગીરીઓ / પ્રવૃત્તિઓ;  
(કઘ) “જળચર ઉછેર સાધનસામગ્રી” એટલે એરેટર્સ, એર બ્લોઅર્સ, ઓટોમેટિક ફીડર્સ વગેરે જેવા સહાયક સાધનો (એક્સેસરીઝ) સહિતના ઉપકરણો, સાધનસામગ્રી, ઓજારો, સાધનો વગેરે;  
(કચ) “જળચર ઉછેર ફાર્મ (ખેતર)” એટલે જળચર ઉછેર કરવા માટે પાણીનો સંગ્રહ કરી શકે તેવી સુવિધા વાળી કોઈ જગ્યા;  
(કછ) “જળચર ઉછેર કરનાર ખેડૂતો (ફાર્મર્સ)” એટલે જળચર ઉછેર હાથ ધરતી વ્યક્તિ / પેઢી / કંપની;  
(કજ) “જળચર ઉછેર સંગ્રહ (હાર્વેસ્ટ) કામગીરી” એટલે જળચર ઉછેર ઉત્પાદનનો સંગ્રહ (હાર્વેસ્ટ) કરવા માટે હાથ ધરવામાં આવતી પ્રવૃત્તિઓ;  
(કઝ) “જળચર ઉછેર ઈનપુટ્સ” એટલે જળચર ઉછેર કરવા માટે બીજ, ખોરાક, ખોરાકના પૂરક (ફીડ સપ્લિમેન્ટ્સ), જળચર રાસાયણિક પદાર્થો (કેમિકલ), જળચર ઉત્પાદનો (પ્રોડક્ટ્સ), દવાઓ, સીધી રીતે અથવા અન્ય સામગ્રી સાથે ઉપયોગમાં લેવામાં આવતી અન્ય તમામ સામગ્રી;

ટૂંકી સંજ્ઞા અને આરંભ.

સન ૨૦૦૩ના ગુજરાતના ૮મા અધિનિયમની કલમ ૨-નો સુધારો.

(કટ) “એકવાકલ્યર પોસ્ટ-હાર્વેસ્ટ ઓપરેશન્સ” એટલે વજન કરવું, બરફનો ઉમેરો કરવો, પરિવહન કરવું, પ્રી-પ્રોસેસિંગ, પ્રોસેસિંગ, મૂલ્યવર્ધન, પેકેજિંગ, જાળવણી, સંગ્રહ, શીતાગાર (કોલ્ડ ચેઈન), વેપાર, માર્કેટિંગ, નિકાસ અને આવી તમામ પ્રવૃત્તિઓ સહિત હાર્વેસ્ટથી લઈને ગ્રાહકને તે વેચવામાં ન આવે ત્યાં સુધી હાથ ધરવામાં આવતી કોઈ પ્રવૃત્તિ;

(કઠ) “સત્તામંડળ” એટલે આ અધિનિયમના પ્રકરણ ૬ હેઠળ સ્થાપવામાં આવેલું ગુજરાત રાજ્ય મત્સ્યોદ્યોગ બંદર અને જળચર ઉછેર વિકાસ સત્તામંડળ.

સન ૨૦૦૩ના  
ગુજરાતના ૮મા  
અધિનિયમના  
પ્રકરણ ૬-ના  
શીર્ષકનો સુધારો.

૩. મુખ્ય અધિનિયમમાં, પ્રકરણ ૬-ના શીર્ષકમાં, “મત્સ્યોદ્યોગ ટર્મિનલ સત્તામંડળ” એ શબ્દોને બદલે, “ગુજરાત રાજ્ય મત્સ્યોદ્યોગ બંદર અને જળચર ઉછેર વિકાસ સત્તામંડળ” એ શબ્દો મૂકવા.

સન ૨૦૦૩ના  
ગુજરાતના ૮મા  
અધિનિયમની  
કલમ ૨૪  
બદલવા બાબત.

૪. મુખ્ય અધિનિયમમાં, કલમ ૨૪ને બદલે, નીચેની કલમ મૂકવી:-

ગુજરાત રાજ્ય મત્સ્યોદ્યોગ બંદર અને જળચર ઉછેર વિકાસ સત્તામંડળની રચના અને બંધારણ.

“૨૪. (૧) રાજ્ય સરકાર, હુકમથી, કોઈ ધક્કા, ડક્કા, ગોદી અને બીજો માલ ઉતારવાના સ્થળ અને સમારકામની જગ્યા, બળતણ અને બરફ પૂરો પાડવાના સ્થાપનો, હરાજી ખંડ, માછલી પ્રોસેસ કરવાના પ્લાન્ટ, ગોદામ અને મચ્છી બજાર માટે સત્તામંડળે અલગ રાખેલ તેની નજીકના વિસ્તારો સહિતના મત્સ્યોદ્યોગ બંદર, માછલી ઉતારવાની જેટીનો વિકાસ, નિભાવ, સંચાલન અને વહીવટ કરવા માટે, હુકમમાં નિર્દિષ્ટ કરવામાં આવે તેવા વિસ્તાર માટે, ગુજરાત રાજ્ય મત્સ્યોદ્યોગ બંદર અને જળચર ઉછેર વિકાસ સત્તામંડળની રચના કરી શકશે અને દરિયાઈ જળચર ઉછેર સત્તામંડળ અધિનિયમ, ૨૦૦૫ અને વખતોવખત સુધાર્યા મુજબ, દરિયાઈ જળચર ઉછેર સત્તામંડળના નિયંત્રણ હેઠળ લેવામાં આવેલા પર્યાવરણલક્ષી અને અન્ય સંબંધિત પાસા સિવાય ગુજરાત રાજ્યમાં, જળચર ઉછેર અને જળચર ઉછેર વ્યવસાય કામગીરીનો વિકાસ અને વહીવટ કરી શકશે.

સન ૨૦૦૫નો  
૨૪ મો.

(૨) સત્તામંડળ, નીચેના સભ્યોનું બનશે જેમને રાજ્ય સરકાર નીમશે:-

- |  |           |
|--|-----------|
| (૧) મત્સ્યોદ્યોગ વિભાગ, ગુજરાત સરકાર સાથે તજવીજ કરતા કેબિનેટ મંત્રી  | અધ્યક્ષ   |
| (૨) મત્સ્યોદ્યોગ વિભાગ, ગુજરાત સરકાર સાથે તજવીજ કરતા રાજ્યકક્ષાના મંત્રી   | ઉપાધ્યક્ષ |
| (૩) અધિક મુખ્ય સચિવ / અગ્ર સચિવ / સચિવ, મહેસૂલ વિભાગ, ગુજરાત સરકાર   | સભ્ય      |
| (૪) અધિક મુખ્ય સચિવ / અગ્ર સચિવ / સચિવ (સિંચાઈ અને પાણી પુરવઠા), નર્મદા, જળસંપત્તિ, પાણી પુરવઠા અને કલ્પસર વિભાગ, ગુજરાત સરકાર | સભ્ય      |
| (૫) અધિક મુખ્ય સચિવ/ અગ્ર સચિવ/ સચિવ (મત્સ્યોદ્યોગ), કૃષિ, ખેડૂત કલ્યાણ અને સહકાર વિભાગ, ગુજરાત સરકાર                          | સભ્ય      |
| (૬) સચિવ (ખર્ચ), નાણા વિભાગ, ગુજરાત સરકાર  | સભ્ય      |
| (૭) મુખ્ય કારોબારી (એક્ઝિક્યુટિવ) અધિકારી અને ઉપાધ્યક્ષ, ગુજરાત મેરીટાઈમ બોર્ડ   | સભ્ય      |
| (૮) અગ્ર મુખ્ય વન સંરક્ષક અને વન બળ (ફોરેસ્ટ ફોર્સ)ના વડા (પીસીસીએફ અને એચઓએફએફ), ગાંધીનગર                                     | સભ્ય      |

- |   |           |
|---|-----------|
| (૯) અગ્ર સીમા શુલ્ક કમિશનર (પ્રિન્સિપલ કમિશનર ઓફ કસ્ટમ), અમદાવાદ  | સભ્ય      |
| (૧૦) વિકાસ કમિશનર, ગાંધીનગર   | સભ્ય      |
| (૧૧) વહીવટી નિયામક (મેનેજિંગ ડિરેક્ટર), ગુજરાત ઊર્જા વિકાસ નિગમ લિમિટેડ   | સભ્ય      |
| (૧૨) રાજ્ય કક્ષાની બેંકર્સ સમિતિના નિમંત્રક (કન્વીનર) અને અધ્યક્ષ   | સભ્ય      |
| (૧૩) વહીવટી નિયામક, ગુજરાત પાણી પુરવઠા અને ગટર વ્યવસ્થા બોર્ડ   | સભ્ય      |
| (૧૪) ખાદ્ય અને ઔષધ નિયમન તંત્ર (એફડીસીએ), ગાંધીનગર-ના કમિશનર  | સભ્ય      |
| (૧૫) કુલપતિ, કામધેનુ યુનિવર્સિટી  | સભ્ય      |
| (૧૬) વહીવટી નિયામક (મેનેજિંગ ડિરેક્ટર), ગુજરાત મત્સ્યોદ્યોગ મધ્યસ્થ (સેન્ટ્રલ) સહકારી મંડળ (એસોસિએશન) લિમિટેડ   | સભ્ય      |
| (૧૭) રાષ્ટ્રીય સહકારી વિકાસ નિગમ (કોર્પોરેશન), ગાંધીનગર-ના રાજ્ય વડા  | સભ્ય      |
| (૧૮) દરિયાઈ પેદાશ નિકાસ વિકાસ એજન્સી (મરીન પ્રોડક્ટ એક્સ્પોર્ટ ડેવલપમેન્ટ એજન્સી), ગુજરાત- ના પ્રતિનિધિ   | સભ્ય      |
| (૧૯) ખારાશવાળા પાણીના જળચર ઉછેરની કેન્દ્રીય સંસ્થા (સેન્ટ્રલ ઇન્સ્ટિટ્યુટ ઓફ બ્રેકિશ વોટર એક્વાકલ્ચર) (સીઆઈબીએ)ના પ્રતિનિધિ   | સભ્ય      |
| (૨૦) તાજા પાણીના જળચર ઉછેરની કેન્દ્રીય સંસ્થા (સેન્ટ્રલ ઇન્સ્ટિટ્યુટ ઓફ ફ્રેશ વોટર) (સીઆઈએફએ)ના પ્રતિનિધિ   | સભ્ય      |
| (૨૧) કેન્દ્રીય મરીન મત્સ્યોદ્યોગ સંશોધન સંસ્થા (સીએમએફઆરઆઈ) ના પ્રતિનિધિ  | સભ્ય      |
| (૨૨) એક્સ્પોર્ટ ઇન્સ્પેક્શન એજન્સી (નિકાસ નિરીક્ષણ એજન્સી) (ઈઆઈએ), ગુજરાત-ના પ્રતિનિધિ  | સભ્ય      |
| (૨૩) સરકાર દ્વારા નામનિયુક્ત કરેલા દરિયાઈ ખોરાક નિકાસ (સી ફૂડ એક્સ્પોર્ટ) એસોસિએશન, ઝીંગાનો ઉછેર કરતા ખેડૂતો (ફાર્મર્સ) અને બોટ ઓનર્સ (હોડીના માલિકો)માંથી ત્રણ સભ્યો | સભ્ય      |
| (૨૪) મત્સ્યોદ્યોગ કમિશનર / નિયામક, ગાંધીનગર.  | સભ્ય-સચિવ |
- (૩) (ક) રાજ્ય સરકાર, આ અધિનિયમ હેઠળ સત્તામંડળની ફરજો અને કામગીરીને કાર્યક્ષમ રીતે બજાવવા માટે જરૂરી હોય તેવી સમિતિઓ અને પેટા-સમિતિઓની રચના કરી શકશે;
- (ખ) સત્તામંડળને પોતાને જરૂરી લાગે તેટલી સંખ્યામાં, સત્તામંડળની સભ્ય ન હોય તેવી અન્ય વ્યક્તિને, ખંડ (ક) હેઠળ નિમાયેલ કોઈ સમિતિના સભ્યો તરીકે કો-ઓપ્ટ કરવાની સત્તા રહેશે;

(ગ) આ પ્રકરણની જોગવાઈઓ, આ અધિનિયમ અથવા તે હેઠળ કરેલા નિયમોની અન્ય જોગવાઈઓમાં વિરુદ્ધનો ગમે તે મજકૂર હોય તેમ છતાં, અમલમાં રહેશે;

(ઘ) આ અધિનિયમ, વિદ્યમાન કેન્દ્રીય અધિનિયમો સાથે સુસંગત રહેશે અને કોઈ ઉલ્લંઘનના કિસ્સામાં, વિદ્યમાન કેન્દ્રીય અધિનિયમો, આ અધિનિયમથી ઉપરવટ રહેશે.”.

સન ૨૦૦૩ના  
ગુજરાતના ૮ મા  
અધિનિયમની  
કલમ ૨૫  
બદલવા બાબત.

૫. મુખ્ય અધિનિયમમાં, કલમ ૨૫ ને બદલે, નીચેની કલમ મૂકવી:-

સત્તામંડળની  
સત્તા અને  
કાર્યો. “૨૫. (૧) સત્તામંડળને, નીચેની સત્તા રહેશે:-

- (ક) રાજ્યમાં જળચર ઉછેરમાંની ક્ષમતા અને સમસ્યાઓ સુનિશ્ચિત કરવા માટે સરવે (મોજણી) હાથ ધરવો અને અભ્યાસ શરૂ કરવો;
- (ખ) માર્ગદર્શિકા ઘડીને, તેની હકૂમત હેઠળના જળચર ઉછેર અને બંદર (હાર્બર) સંબંધી કોઈ સેવા લાવવાનો હુકમ કરવો;
- (ગ) જરૂરિયાત ઊભી થાય, તો સંશોધન અને વિકાસ કાર્યક્રમો શરૂ કરવા;
- (ઘ) તાલીમને પ્રોત્સાહન આપવું અને કૌશલ્ય વિકાસ/ માનવ સંસાધન વિકાસ (એચઆરડી) કાર્યક્રમો યોજવા;
- (ચ) દરિયાઈ ખોરાક નિકાસ અંગે બજારના ડેટા એકત્રિત કરવા અને જળચર ઉછેર કરનાર ખેડૂતોના લાભ માટે, તેનું અર્થઘટન કરવું;
- (છ) ગુણવત્તાના ધોરણોનું પાલન કરવા માટે કોઈ ફાર્મ/ ઈંડા-સંવર્ધનગૃહ/ ખોરાક ઉત્પાદન એકમ/ અન્ય કોઈ જળચર ઉછેર અથવા જળચર ઉછેર વ્યવસાય એકમનું નિરીક્ષણ કરવું અને ઓડિટ કરવું;
- (જ) તમામ જળચર ઉછેર ઉત્પાદન, પ્રક્રિયા અને વિતરણ અને વેચાણ યુનિટમાં પ્રવેશ કરવો અને તેની ભૌતિક સુવિધાઓ, કાચો માલ, તૈયાર ઉત્પાદનો, રેકર્ડની તપાસ કરવી;
- (ઝ) આ અધિનિયમની જોગવાઈઓના ઉલ્લંઘનના કિસ્સામાં, કોઈ જળચર ઉછેર ઉત્પાદન, પ્રક્રિયા અને વિતરણ અને વેચાણ એકમો પર દંડ લાદવો અને શિક્ષા કરવી;
- (ટ) સત્તામંડળના કાર્યો અસરકારક રીતે કરવા માટે જ્યારે જરૂર હોય, ત્યારે સમિતિ અથવા પેટા-સમિતિઓની રચના કરવી;
- (ઠ) આ અધિનિયમ હેઠળ કરેલા નિયમો મુજબ અન્ય કોઈ સત્તા.

(૨) સત્તામંડળ, નીચેના કાર્યો કરશે:-

- (ક) મત્સ્યોદ્યોગ હાર્બર (બંદર) ટર્મિનલ વિકસાવવું, તેનું નિયમન કરવું અને નિયંત્રણ કરવું;
- (ખ) મત્સ્યોદ્યોગ હાર્બર (બંદર) ટર્મિનલ માટે જમીન સંપાદન કરવું અને સાધનો તથા યંત્રસામગ્રી ખરીદવી;
- (ગ) મત્સ્યોદ્યોગ હાર્બર (બંદર) ટર્મિનલની અંદર વહાણોના આગમન અને પ્રસ્થાન માટે અને કાંઠા પરના સંસ્થાનો માટે સલામતીના પગલાંની જોગવાઈ કરવી;
- (ઘ) મત્સ્યોદ્યોગ હાર્બર ટર્મિનલની અંદર ત્વરિત અને આરોગ્યપ્રદ રીતે માછલી લાવવા લઈ-જવા અને નિકાલની વ્યવસ્થા કરવી;
- (ચ) મત્સ્યોદ્યોગ બંદરના વિસ્તારને સ્વચ્છ પ્રદૂષણથી મુક્ત રાખવો;

- (છ) ઉત્પાદન, ઉત્પાદકતા, ટકાઉપણું અને નફાકારકતા વધારવાના હેતુથી અને જળચર ઉછેર આધારિત સંસ્થાઓ અને ઉદ્યોગોને પ્રોત્સાહન આપવા માટે, મૂડીરોકાણ આકર્ષવા ગુજરાત રાજ્યમાં જળચર ઉછેરનો વિકાસ કરવો;
- (જ) ધોરણો, નીતિઓ અને પર્યાવરણીય સલામતીનું પાલન સુનિશ્ચિત કરીને બિયારણ, ખોરાક, ખોરાકના પૂરક, જળચર રાસાયણિક પદાર્થો (એકવા કેમિકલ્સ), જળચર પેદાશો (એકવા પ્રોડક્ટ્સ), દવાઓ, સાધનો અને ઓજારો વગેરે જેવા તમામ જળચર ઉછેર ઈનપુટ્સના ઉત્પાદન, વિતરણ અને વેચાણને પ્રોત્સાહિત કરવા, તેના ઉપર દેખરેખ રાખવી અને તેનું નિયમન કરવું;
- (ઝ) જળચર ઉછેરમાંના રોગો પર દેખરેખ રાખવી, તેનું નિયંત્રણ કરવું અને તેનું નિરીક્ષણ કરવું;
- (ટ) કટોકટીના પ્રસંગે, સત્તામંડળ, સ્ટેકહોલ્ડર્સ (મધ્યસ્થી વ્યક્તિઓ) સાથે યોગ્ય પરામર્શ કરીને, ક્ષેત્રના હિતોનું રક્ષણ કરવા માટે, જળચર ઉછેર ક્ષેત્રમાં કોઈ પ્રવૃત્તિ કરી શકશે અને તેમાં હસ્તક્ષેપ કરી શકશે;
- (ઠ) સત્તામંડળની નાણાકીય સ્થિરતા પ્રાપ્ત કરવી;
- (ડ) એકવા (માછલીપાલક) ખેડૂતોને માર્કેટ ઈન્ટેલિજન્સ સેવા પૂરી પાડવી;
- (ઢ) રાષ્ટ્રીય અને આંતરરાષ્ટ્રીય સંસ્થાઓના સહયોગથી ટેકનોલોજીની તબદીલીને પ્રોત્સાહન આપવું;
- (ત) જળચર સંસાધનો અને જળચર ઉછેર ઉદ્યોગનું સંચાલન કરવું, સંરક્ષણ કરવું અને તેનો વિકાસ કરવો;
- (થ) બિયારણ, ખોરાક, ખોરાકના ઘટકો (ફીડ ઈન્ગ્રીડિઅન્ટ), ખોરાકના પૂરક (ફીડ સપ્લિમેન્ટ્સ), એકવા કેમિકલ્સ, એકવા પેદાશો, દવાઓ, ઓજારો, સાધનો, આઈટી સક્ષમ ઉત્પાદનો/ સેવાઓ, જળચર ઉછેર પેદાશો/ દરિયાઈ ખોરાક/ મૂલ્ય વર્ધિત ઉત્પાદનો/જળચર ઉછેરની આનુષંગિક સેવાઓ જેવા તમામ જળચર ઉછેર ઈનપુટ્સ (સામાન)ને પ્રમાણિત કરવા અને પ્રોત્સાહન આપવું;
- (દ) મૂલ્યવર્ધન માટે ઈંડા-સંવર્ધનગૃહ (હચરિઝ), (માછલીનો ખોરાક તૈયાર કરતી) ફીડ મિલ્સ અને પ્રોસેસિંગ (પ્રક્રિયા) સુવિધાઓ સહિત જળચર ઉછેરના આધારમાળખાની સ્થાપનામાં મદદ કરવી;
- (ધ) નિરંતર જળચર ઉછેર વિકાસ માટે વૈજ્ઞાનિક સંશોધન, નવીનીકરણને પ્રોત્સાહન આપવું અને અદ્યતન ટેકનોલોજી સ્વીકારવી;
- (ન) જળચર ઉછેર ખેડૂતો અને ઉદ્યોગ-સાહસિકોને તાલીમ, ક્ષમતા-વર્ધન અને વિસ્તરણ સેવાઓથી ટેકો આપવો;
- (પ) જળચર ઉછેર વિકાસને સંબંધિત નીતિવિષયક બાબતો અને વૈધાનિક માળખા પર રાજ્ય સરકારને સલાહ આપવી;
- (ફ) રાજ્યમાં જળચર ઉછેરની વૃદ્ધિ, નિયમન અને સાતત્યતા માટે જરૂરી અન્ય કોઈ પ્રવૃત્તિઓ હાથ ધરવી;
- (બ) આ અધિનિયમ હેઠળ કરેલા નિયમો મુજબ અન્ય કોઈ કાર્ય/ પ્રવૃત્તિ કરવી;

(ભ) રાજ્ય સરકાર દ્વારા સોંપવામાં આવે તેવા બીજા કાર્યો કરવા;

(મ) સત્તામંડળના કાર્યો કાર્યક્ષમ રીતે બજાવવા માટે જરૂરી હોય તેવા અન્ય કાર્યો કરવા.”.

સન ૨૦૦૩ના મુખ્ય અધિનિયમમાં, કલમ ૨૬ને બદલે, નીચેની કલમ મૂકવી:-

ગુજરાતના ૮મા  
અધિનિયમની  
કલમ ૨૬  
બદલવા બાબત.

સેવા પૂરી પાડવા “૨૬. (૧) સત્તામંડળ, મત્સ્યોદ્યોગ હાર્બર ખાતે અને જળચર ઉછેર માટે સેવા પૂરી પાડવા માટે, રાજ્ય સરકાર, વખતોવખત નક્કી કરે તેટલી રકમ વસૂલ કરી શકશે.

(૨) સત્તામંડળે, રાજ્ય સરકાર નક્કી કરે તે પ્રમાણે, તેના અધ્યક્ષ અને સભ્યોની નિમણૂક સહિત, તેનું સંસ્થાકીય માળખું સ્થાપવું જોઈશે અને નિભાવવું જોઈશે.

(૩) સત્તામંડળે, રાજ્ય સરકાર નક્કી કરે તે પ્રમાણે, બજેટ તૈયાર કરવું, ફંડની ફાળવણી કરવી અને ચુકવણીની દેખરેખ રાખવા સહિત તેના નાણાકીય સંચાલન પર દેખરેખ રાખવી જોઈશે.”.

### ઉદ્દેશો અને કારણો

ગુજરાત રાજ્ય પાસે લાંબી તટરેખા અને વિશાળ અંતર્દેશીય અને ખારાશવાળા પાણીના સંસાધનો છે, જે રાજ્ય માટે મત્સ્યોદ્યોગ ક્ષેત્રને મહત્વની આર્થિક પ્રવૃત્તિનું ક્ષેત્ર બનાવે છે. મત્સ્યોદ્યોગ પ્રવૃત્તિઓનું નિયમન કરવા માટે, ગુજરાત મત્સ્યોદ્યોગ અધિનિયમ, ૨૦૦૩ અધિનિયમિત કરવામાં આવ્યો હતો, જે હેઠળ માછલાં પકડવાના બંદરોનું સંચાલન કરવા માટે મત્સ્યોદ્યોગ ટર્મિનલ ડિવિઝન (FTD)ની સ્થાપના કરવા અને રચના કરવા માટેની જોગવાઈ કરવામાં આવી હતી. તેમ છતાં, મત્સ્યોદ્યોગ ક્ષેત્રના વ્યાપક વિકાસ માટે, ખાસ કરીને, જળચર ઉછેર (ઝીંગા ઉછેર અને જળચર ઉછેરના અન્ય પ્રકારો)ના વિકાસ, સંચાલન અને નિયમન માટે સત્તામંડળની સ્થાપના કરવા માટે, મત્સ્યોદ્યોગ ટર્મિનલ ડિવિઝન (FTD) હેઠળ કોઈ જોગવાઈ કરવામાં આવી ન હોવાથી, જળચર ઉછેર સત્તામંડળની સ્થાપના, રચના અને તેના કાર્યો માટેની જરૂર છે. આથી, મત્સ્યોદ્યોગ સંચાલનના એકીકૃત અને વિશેષિત અભિગમ માટે, જળચર ઉછેર સહિત મત્સ્યોદ્યોગ ક્ષેત્રનો વ્યાપક રીતે વિકાસ કરવા માટે, ગુજરાત રાજ્ય મત્સ્યોદ્યોગ બંદર અને જળચર ઉછેર વિકાસ સત્તામંડળની સ્થાપના કરવા ધાર્યું છે.

આ જરૂરિયાતને પહોંચી વળવા, ગુજરાત રાજ્ય મત્સ્યોદ્યોગ બંદર અને જળચર ઉછેર વિકાસ સત્તામંડળની સ્થાપના કરવામાં આવશે અને જળચર ઉછેર સંબંધિત પ્રવૃત્તિઓ સહિત માછીમારી ક્ષેત્રનું નિયમન કરવાનું, તેને પ્રોત્સાહન આપવાનું અને તેનો વહીવટ કરવાનું ફરજિયાત બનાવવામાં આવશે. ગુજરાત રાજ્ય પાસે તાજા પાણી અને ખારાશવાળા પાણીના જળચર ઉછેરની પુષ્કળ શક્યતા છે અને સત્તામંડળે, જળચર ઉછેરના સંચાલન સાથે માછલાં પકડવાના બંદરોના સંચાલનના એકીકરણ મારફત ગુજરાતમાં મત્સ્યોદ્યોગ ક્ષેત્રનો સમગ્રતાલક્ષી અને પદ્ધતિસરનો વિકાસ સુનિશ્ચિત કરવો જોઈશે. ગુજરાત રાજ્ય મત્સ્યોદ્યોગ બંદર અને જળચર ઉછેર વિકાસ સત્તામંડળે મત્સ્યોદ્યોગ ક્ષેત્રના સંચાલન, નિયમન અને વિકાસ પર દેખરેખ રાખવી જોઈશે. વધુમાં, ગુજરાતમાં મત્સ્યોદ્યોગ અને જળચર ઉછેરનો સમતોલ અને નિરંતર વિકાસ સુનિશ્ચિત કરીને, આ સત્તામંડળ લાઈસન્સ આપવા, ગુણવત્તા નિયંત્રણ, આંતરમાળખાકીય સહાય અને નાણાકીય સહાય કરવામાં મહત્વની ભૂમિકા ભજવશે.

આ વિધેયકથી, ઉપર્યુક્ત ઉદ્દેશો સિદ્ધ કરવા માટે, સદરહુ અધિનિયમ સુધારવા ધાર્યું છે.

રાઘવજીભાઈ પટેલ,



### નાણાકીય યાદી

આ વિધેયકની કલમ ૪થી, રાજ્ય સરકારને, હુકમમાં નિર્દિષ્ટ કરવામાં આવે તેવા વિસ્તાર માટે, ગુજરાત રાજ્ય મત્સ્યોદ્યોગ બંદર અને જળચર ઉછેર વિકાસ સત્તામંડળની રચના કરવાની સત્તા આપવા ધાર્યું છે. તેથી, વિધેયક, અધિનિયમિત કરવામાં આવે અને અમલમાં લાવવામાં આવે, તો રાજ્યના એકત્રિત ફંડમાંથી ખર્ચ થશે. તેમ છતાં, હાલ, આવા હેતુ માટે ઉપલબ્ધ કરવાની ગ્રાન્ટની ચોક્કસ રકમ નક્કી કરવી શક્ય નથી.

રાઘવજીભાઈ પટેલ,

### ધારાકીય સત્તા સોંપવાની યાદી

આ વિધેયકથી, નીચેના બાબતોના સંબંધમાં, ધારાકીય સત્તાની સોંપણી માટે જોગવાઈ કરી છે:-

**કલમ ૧.-** આ કલમની પેટા-કલમ (૨)થી, રાજ્ય સરકારને, રાજપત્રમાં જાહેરનામાથી, અધિનિયમ જે તારીખે અમલમાં આવશે તે તારીખ નક્કી કરવાની સત્તા મળે છે.

**કલમ ૨.-** આ કલમથી, અધિનિયમની કલમ ૨-માં દાખલ કરવા ધારેલા નવા ખંડ (કક)થી, રાજ્ય સરકારને, રાજપત્રમાં જાહેરનામાથી, અન્ય કોઈ પ્રવૃત્તિઓને જળચર ઉછેર તરીકે જાહેર કરવાની સત્તા મળે છે.

ઉપર્યુક્ત ધારાકીય સત્તાની સોંપણી આવશ્યક અને સામાન્ય પ્રકારની છે.

તારીખ: ૨૪મી માર્ચ, ૨૦૨૫.

રાઘવજીભાઈ પટેલ.

ગુજરાતના રાજ્યપાલશ્રીના હુકમથી અને તેમના નામે,

ગાંધીનગર,

કે. એમ. લાલા,

તારીખ: ૨૪મી માર્ચ, ૨૦૨૫.

ગુજરાત સરકારના સચિવ,

વૈધાનિક અને સંસદીય બાબતોનો વિભાગ.

-----

